



राज्यपाल सचिवालय, बिहार

राजभवन, पटना 800022

पत्रांक-बी०एस०यू०-04/2018-...../रा०स०(1),
प्रेषक,

दिनांक-.....

संजीव कुमार
विशेष कार्य पदाधिकारी (वि०वि०)

सेवा में,

सचिव
बिहार विद्यालय परीक्षा समिति
पटना ।

विषय- राज्य के स्नातक स्तरीय शिक्षण संस्थानों में सत्र 2018-19 से ऑनलाईन नामांकन की व्यवस्था को लागू करने के सम्बन्ध में ।

संदर्भ- पत्रांक-स्था०प्रे०-5724, दिनांक 10 अप्रैल, 2018
महाशय,

निदेशानुसार उपर्युक्त विषयक इस सचिवालय के ज्ञापांक-बी.एस.यू.-4/2018-1110/रा.स.(1), दिनांक 17.4.2018 की ओर आपका ध्यान आकृष्ट करते हुये सूचित करना है कि सत्र 2018-19 से राज्य के स्नातक स्तर के शिक्षण संस्थानों वाले सभी शिक्षण संस्थानों में OFSS (Online Facilitation System for Student) के माध्यम से ऑनलाईन नामांकन हेतु बिहार विद्यालय परीक्षा समिति, पटना के प्रस्ताव पर सहमति दी गयी थी ।

तदोपरान्त पत्रांक-बी.एस.यू.-4/2018-1706/रा.स.(1), दिनांक 27.6.2018 के माध्यम से बिहार विद्यालय परीक्षा समिति को ऑनलाईन नामांकन की प्रक्रिया का सघन अनुश्रवण करते हुये, उसे विश्वविद्यालयों एवं संस्थानों के सहयोग से, त्रुटिरहित रखने हेतु निदेशित किया गया था ।

उक्त के आलोक में बिहार विद्यालय परीक्षा समिति द्वारा OFSS (Online Facilitation System for Student) के माध्यम से राज्य के महाविद्यालयों में नामांकन हेतु सूची का प्रकाशन किया गया है । उक्त सूची के प्रकाशन के फलस्वरूप विभिन्न श्रोतों से सूची के प्रकाशन में कतिपय त्रुटियाँ एवं असुविधाएँ आदि के कारण नामांकन प्रक्रिया में कठिनाई / त्रुटि उत्पन्न होने की सूचना प्राप्त हो रही है । इस संदर्भ में छात्रों के प्रतिनिधि मंडल द्वारा भी महामहिम राज्यपाल से मिलकर ज्ञापन सौपते हुये ऑनलाईन नामांकन प्रक्रिया में हुई कठिनाईयों / त्रुटि से अवगत कराया गया है । महामहिम द्वारा इसे गंभीरता से लेते हुये तत्काल समस्या के निराकरण बिहार विद्यालय परीक्षा समिति को निदेशित किया गया था । इनका तत्काल निराकरण किया जाना छात्र हित में अतिआवश्यक है ।

अतः अनुरोध है कि छात्र हित में नामांकन हेतु OFSS (Online Facilitation System for Student) में यथावश्यक त्रुटी आदि की सुधार की दिशा में त्वरित कार्रवाई करने का कष्ट किया जाय ताकि महाविद्यालयों एवं छात्रों के नामांकन की प्रक्रिया सुगम एवं सुचारू रूप से किया जा सके ।

विश्वासभाजन,

ह०/-


(संजीव कुमार)

विशेष कार्य पदाधिकारी (वि०वि०)

दिनांक-24-07-2018

ज्ञापांक-बी०एस०यू०-04/2018-1943/रा०स०(1),
प्रतिलिपि:-

1. प्रधान सचिव, शिक्षा विभाग, बिहार, पटना को सूचना एवं आवश्यक कार्रवाई हेतु प्रेषित ।
2. कुलसचिव, बिहार के सभी विश्वविद्यालय को सूचना एवं आवश्यक कार्रवाई हेतु प्रेषित ।
3. ✓ तकनीकी निदेशक, एन.आई.सी., राजभवन, पटना । अनुरोध है कि कृपया इसे राजभवन के वेबसाइट पर अपलोड करने का कष्ट किया जाय ।
4. जन सम्पर्क पदाधिकारी, राजभवन, पटना को सूचना एवं आवश्यक कार्रवाई हेतु प्रेषित ।


विशेष कार्य पदाधिकारी (वि०वि०)